

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē araṇyakāṇḍē

॥ ṣaṣṭhaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ ṣaṣṭhaḥ sargaḥ ॥

vānaprasthamunīnāṃ rākṣasātyācārataḥ svarakṣaṇārthaṃ
śrīrāmaṃ prati prārthanā, śrīrāmakartṛkaṃ tēṣāmāśvāsanam

śarabhaṅgē divaṃ prāptē
munisaṅghāḥ samāgatāḥ |
abhyagacchanta kākutsthaṃ
rāmaṃ jvalitatējasam ॥ 3.6.1 ॥

vaikhānasā vā lakhilyāḥ
samprakṣālā marīcipāḥ |
āsmakuṭṭhāśca bahavaḥ
patrāhārāśca tāpasāḥ ॥ 3.6.2 ॥

dantōlūkhalinaścaiva
tathaiṅmājjakāḥ parē |
gātraśayyā aśayyāśca
tathaiṅnavakāśikāḥ ॥ 3.6.3 ॥

munayaḥ salilāhārā
vāyubhakṣāstathāparē |

ākāśanilayāścaiva

tathā sthaṇḍilaśāyinaḥ || 3.6.4 ||

tathōrdhvavāsinō dāntā -

stathā'rdrapaṭavāsasaḥ |

sajapāśca tapōniṣṭhā -

stathā pañcatapō'nvitāḥ || 3.6.5 ||

sarvē brāhmyā śriyā yuktā

ḍṛḍhayōgasamāhitāḥ |

śarabhaṅgāśramē rāma -

mabhijagmuśca tāpasāḥ || 3.6.6 ||

abhigamya ca dharmajñā

rāmaṃ dharmabhṛtāṃ varam |

ūcuḥ paramadharmajñā -

mṛṣisaṅghāḥ samāgatāḥ || 3.6.7 ||

tvamikṣvākukulasyāsya

pṛthivyāśca mahārathaḥ |

pradhānaścāpi nāthaśca

dēvānāṃ maghavāniva || 3.6.8 ||

viśrutastriṣu lōkēṣu

yaśasā vikramēṇa ca |

pitṛvratatvaṃ satyaṃ ca

tvayi dharmaśca puṣkalaḥ || 3.6.9 ||

tvāmāsādya mahātmānaṃ

dharmajñāṃ dharmavatsalam |

arthitvānnātha vakṣyāma -

stacca naḥ kṣantumarhasi || 3.6.10 ||

adharmaḥ sumahān nātha

bhavēt tasya tu bhūpatēḥ |

yō harēd baliṣadbhāgaḥ

na ca rakṣati putravat || 3.6.11 ||

yuñjanaḥ svāniva prāṇān

prāṇairiṣṭān sutāniva |

nityayuktaḥ sadā rakṣan

sarvān viṣayavāsinaḥ || 3.6.12 ||

prāpnōti śāśvatīm rāma

kīrtim sa bahuvārṣikīm |

brahmaṇaḥ sthānamāsādya

tatra cāpi mahīyatē || 3.6.13 ||

yat karōti paraṃ dharmaḥ

munirmūlaphalāśanaḥ |

tatra rājñaścaturbhāgaḥ

prajā dharmēṇa rakṣataḥ || 3.6.14 ||

sō'yaṃ brāhmaṇabhūyiṣṭhō

vānaprasthagaṇō mahān |

tvannāthō'nāthavad rāma

rākṣasairhanyatē bhṛśam || 3.6.15 ||

ēhi paśya śarīrāṇi

munīnāṃ bhāvitātmanām |

hatānāṃ rākṣasairghōrai -
rbahūnāṃ bahudhā vanē || 3.6.16 ||

pampānadīnivāsānā -
manumandākinīmapi |
citrakūṭālayānāṃ ca
kriyatē kadanāṃ mahat || 3.6.17 ||

ēvaṃ vayaṃ na mṛṣyāmō
viprakāraṃ tapasvinām |
kriyamāṇaṃ vanē ghōraṃ
rakṣōbhirbhīmakarmabhiḥ || 3.6.18 ||

tatastvāṃ śaraṇārthaṃ ca
śaraṇyaṃ samupasthitāḥ |
paripālaya nō rāma
vadhyamānān niśācaraiḥ || 3.6.19 ||

parā tvattō gatirvīra
pṛthivyāṃ nōpapadyatē |
paripālaya naḥ sarvān
rākṣasēbhyō nṛpātmaja || 3.6.20 ||

ētacchrutvā tu kākutstha -
stāpasānāṃ tapasvinām |
idaṃ prōvāca dharmātmā
sarvānēva tapasvinaḥ || 3.6.21 ||

naivamarhatha māṃ vaktu -
mājñāpyō'haṃ tapasvinām |

kēvalēna svakāryēṇa

pravēṣṭavyaṃ vanam mayā || 3.6.22 ||

viprakāramapākraṣṭuṃ

rākṣasairbhavatāmimam |

pitustu nirdēśakaraḥ

praviṣṭō'hamidaṃ vanam || 3.6.23 ||

bhavatāmarthasiddhyartha -

māgatō'ham yadr̥cchayā |

tasya mē'yaṃ vanē vāsō

bhaviṣyati mahāphalaḥ || 3.6.24 ||

tapasvināṃ raṇē śatrūn

hantumicchāmi rākṣasān |

paśyantū vīryamṛṣayaḥ

sabhrāturmē tapōdhanāḥ || 3.6.25 ||

dattvā varam cāpi tapōdhanānāṃ

dharmē dhṛtātmā saha lakṣmaṇēna |

tapōdhanaiścāpi sahāryadattaḥ

sutikṣṇamēvābhijagāma vīraḥ || 3.6.26 ||

|| ityārṣē śrīmadrāmāyaṇē vālmīkiyē ādikāvye

aranyakāṇḍē ṣaṣṭhaḥ sargaḥ ||